

---

Tədbiri giriş sözü ilə açan təhsil naziri Misir Mərdanov mərasim iştirakçılarını qarşıdan gələn 31 dekabr – Dünya Azərbaycanlılarının Həmrəyliyi günü və Yeni il münasibətilə təbrik edib. Nazir ölkəmizin ali ali məktəblərində təhsil alan tələbələr arasında respublika fənn olimpiadasının keçirilməsini onların müxtəlif fənlərə marağının artırılması, istedadlı tələbələrin kəşkar çıxarılması baxımından yüksək dəyərləndirib.

Azərbaycan təhsilinin, gənclərin hərtərəfli inkişafının daim dövlətin diqqət mərkəzində olduğunu vurğulayan təhsil naziri əsas ulu öndər Heydər Əliyev tərəfindən qoyulmuş siyasətin bu gün ölkə Prezidenti cənab İlham Əliyevin rəhbərliyi ilə uğurla davam etdirildiyini bildirib. Nazir, həmçinin Heydər Əliyev Fondunun prezidenti Mehriban xanım Əliyevanın bu istiqamətdə həyata keçirdiyi davamlı layihələrin müstəsna əhəmiyyət daşıdığını nəzərə çatdırıb.

Orta məktəblərdə təhsil alan istedadlı şagirdlərin xüsusi qayğı ilə əhatə olunduğuna diqqət çəkən çəkin Misir Mərdanov ali məktəb tələbələrində fənn olimpiadalarının mütəmadi olaraq keçirilməsinin və elmi konfransların təşkilinin uğurlu nəticələr verdiyini qeyd edib. Nazir bildirib ki, XV Respublika fənn olimpiadasının yekun turu 2010-cu il mayın 26-da Azərbaycan Texniki Universitetində 11 fənn: yazıçı, fizika, kimya, informatika, Azərbaycan dili, Azərbaycan tarixi, Azərbaycan coğrafiyası, ingilis dili, alman dili, fransız dili və rus dili üzrə keçirilib.

Olimpiadanın final mərhələsinə Bakı, Naxçıvan, Gəncə, Lənkəran, Sumqayıt və Mingəçevir şəhərlərində yerləşən 34 ali məktəbdən 458 tələbənin qatıldığını bildirən təhsil naziri iştirakçıların işlərinin Təşkilat Komitəsi və Münsiflər Heyəti tərəfindən qısa müddət ərzində yoxlanılaraq qaliblərin müəyyən edildiyini deyib. Misir Mərdanov əlavə edib ki, Münsiflər Heyətinin qərarına əsasən I yerə 11, II yere 22, III yere 33, əhəvəsləndirici mükafata isə 40 tələbə layiq görülüb və qaliblərə Təhsil Nazirliyi, Azərbaycan Təhsil İşçiləri Azad Həmkarlar İttifaqı Respublika Komitəsi tərəfindən diplom, pul mükafatı və hədiyyələrin təqdim olunması qərara alınıb.

Çıxışının sonunda nazir istər orta məktəb şagirdlərinin, istərsə də tələbələrin müxtəlif olimpiada və elmi konfranslara xüsusi hazırlıq mərhələsindən keçməsinin vacibliyini nəzərə çatdırıb, XV Respublika fənn olimpiadasının təşkilində zəhməti olan hər kəsə təşəkkür edib.

Məqsədyönlü dövlət siyasəti sayəsində Azərbaycan gənclərinin uğurlarının ilbəliləndiyini vurğulayan Azərbaycan Təhsil İşçiləri Azad Həmkarlar İttifaqı Respublika Komitəsinin sədri, millət vəkili Səttar Mehbalıyev və Azərbaycan Dövlət İqtisad Universitetinin rektoru, millət vəkili Şəmsəddin Hacıyev bütün bu nailiyyətlərin Təhsil Nazirliyinin səmərəli fəaliyyəti nəticəsində qazandığını bildiriblər.

Daha sonra XV Respublika fənn olimpiadası qalibləri mükafatlandırılıb, onlara Təhsil Nazirliyi və Azərbaycan Təhsil İşçiləri Azad Həmkarlar İttifaqı Respublika Komitəsi tərəfindən diplom, pul mükafatı və hədiyyələr təqdim edilib.